

**ബിദ്അത്തിന്റെ അപകടങ്ങൾ**

ശൈഖ് മുഹമ്മദ് ബിൻ സാലിഹ് അൽ-ഉമൈമീൻ

## ബിദ്അത്തിന്റെ അപകടങ്ങൾ

വിവർത്തനം:  
ഉസ്മാൻ പാലക്കാഴി

DA'WA BOOKS  
P B No:1981, Vyttila, Cochin-19

## DA'WA BOOKS

Malayalam | Study | Bid'athinte Apakadangal  
ബിദ്അത്തിന്റെ അപകടങ്ങൾ  
Author: Shaikh Muhammad Bin Swalih Al-Uthaimeen  
Translator: Usman Palakkazhi  
First Edition: October 2010  
**Price: Rs. 15.00**

Publisher | Distribution  
Da'wa Books | Vyttila | Kochi - 19 | Kerala | India  
Web: [www.dawabooks.org](http://www.dawabooks.org) | Email: [dawabook@gmail.com](mailto:dawabook@gmail.com)  
Cover: Primrose | Type Setting : Shabin | Printing : Screen Offset, Kochi  
ISBN: 978-93-80442-16-7

All rights reserved. No part of this work may be reproduced or utilised in any form or by any means without the prior written permission of the author or publishers.

അന്താരാഷ്ട്ര നിലവാരത്തിൽ മലയാള പുസ്തകങ്ങൾ പുറത്തിറക്കുകയും പ്രസക്തമായ വിവിധ ഭാഷാഗ്രന്ഥങ്ങൾ മലയാളത്തിലേക്ക് മൊഴിമാറ്റം നടത്തി പ്രസിദ്ധീകരിക്കുകയും അന്താരാഷ്ട്ര സമൂഹത്തിന് പരിചയപ്പെടുത്തേണ്ട മലയാള മൗലിക കൃതികൾ മറ്റു ഭാഷകളിലേക്ക് പരിഭാഷപ്പെടുത്തി പ്രസിദ്ധീകരിക്കുകയും ചെയ്യുകയെന്ന ലക്ഷ്യത്തോടെ തുടക്കം കുറിച്ച 'ദഅ്വാ ബുക്സ്' ശ്രദ്ധേയവും വ്യതിരിക്തവുമായ പുസ്തകങ്ങൾ പുറത്തിറക്കിക്കൊണ്ട് ഇതിനകം തന്നെ പ്രസാധന രംഗത്ത് സ്ഥിരപ്രതിഷ്ഠ നേടിക്കഴിഞ്ഞിട്ടുണ്ട്, **بِسْمِ اللّٰهِ الرَّحْمٰنِ الرَّحِیْمِ**.

വിശുദ്ധ ഖുർആനും തിരുസുന്നത്തുമാകുന്ന ഇസ്‌ലാമിന്റെ അടിസ്ഥാന പ്രമാണങ്ങളെ, പ്രവാചകന്റെ (ﷺ) പ്രത്യേകമായ അംഗീകാരം ലഭിച്ച ആദിമ തലമുറക്കാർ മനസ്സിലാക്കിയതുപോലെ മനസ്സിലാക്കണമെന്ന അഹ്‌ലുസുന്നത്തി വൽ ജമാഅത്തിന്റെ രീതിശാസ്ത്രത്തിൽ ഗ്രന്ഥരചന നടത്തിയിട്ടുള്ള പണ്ഡിതന്മാരുടെ പുസ്തകങ്ങളാണ് പ്രധാനമായും ദഅ്വ ബുക്സ് പുറത്തിറക്കുന്നത്. ഗ്രന്ഥകർത്താക്കളുടെ സ്വന്തമായ അഭിപ്രായങ്ങളിലേക്ക് ക്ഷണിക്കുകയല്ല, പ്രമാണബദ്ധമായി കാര്യങ്ങളെ വിലയിരുത്തുകയും മനസ്സിലാക്കുകയും ചെയ്യുന്നതിലേക്ക് നയിക്കുകയാണ് ഇത്തരം ഗ്രന്ഥങ്ങൾ പുറത്തിറക്കുമ്പോൾ 'ദഅ്വ ബുക്സ്' ഉദ്ദേശിക്കുന്നത്. ഗ്രന്ഥകർത്താക്കളുടെ സ്വന്തമായ അഭിപ്രായങ്ങൾ ദഅ്വാ ബുക്സിന്റെ അഭിപ്രായങ്ങളല്ലെന്നർത്ഥം.

മനുഷ്യരെ പരലോകമോക്ഷത്തിലേക്ക് നയിക്കുന്ന സമ്പൂർണ്ണ ജീവിതദർശനമാണ് ഇസ്‌ലാം. ഇസ്‌ലാമിന്റെ വിശ്വാസ-ആചാര-സ്വഭാവ-സംസ്കാര മര്യാദകളിൽ കൃട്ടിച്ചേർക്കലുകളോ വെട്ടിച്ചുരുക്കലുകളോ നടത്താൻ ആർക്കും അവ

കാശമില്ല. എന്നാൽ, സുവ്യക്തമായ ഈ മൗലിക യാഥാർത്ഥ്യത്തെ വിസ്മരിച്ചുകൊണ്ട് മതത്തിന്റെ പേരിൽ നൂതനാശയങ്ങളും അനാചാരങ്ങളും പ്രചരിപ്പിക്കുന്ന പല മുസ്‌ലിംകളും ഇന്ന് ലോകത്തുണ്ട്. ഇഹലോകവും പരലോകവും അപകടപ്പെടുത്തുന്ന അത്തരം 'മതനിർമാതാക്കൾ' മനസ്സിരുത്തി വായിക്കേണ്ട ലഘുപ്രബന്ധമാണ് ശൈഖ് ഇബ്നു ഉമൈമീന്റെ അൽ ഇബ്ദാഇ ഹീ കമാലി ശ്ശറൗ് വ ചത്താറുൽ ഇബ്തദീദാൗ്. പ്രമാണനിബദ്ധവും ഗുണകാംക്ഷാനിർഭരവുമായ ഈ പണ്ഡിതോപദേശം ഭാഷാന്തരം ചെയ്തിരിക്കുന്നത് ഉസ്മാൻ പാലക്കാഴി.

നാഥാ. . . . നീ ഇതൊരു പ്രതിഫലാർഹമായ പ്രവർത്തനമായി സ്വീകരിക്കണമേ (ആമീൻ)

**മാനേജർ**

**ബിദ്അത്തിന്റെ അപകടങ്ങൾ**

സർവ സ്തുതിയും അല്ലാഹുവിന്. നാം അവനെ സ്തുതിക്കുകയും അവനോട് സഹായമർഥിക്കുകയും പാപമോചനം തേടുകയും അവനിലേക്ക് ചേദിച്ചു മടങ്ങുകയും ചെയ്യുന്നു. നമ്മുടെ ശരീരങ്ങളുടെ തിന്മകളിൽ നിന്നും കർമ്മങ്ങളുടെ ദുഷ്യങ്ങളിൽ നിന്നും നാം അല്ലാഹുവിൽ ശരണം തേടുന്നു. അല്ലാഹു ആരെ യെങ്കിലും നേർമാർഗത്തിലാക്കിയാൽ അവനെ വഴികേടിലാക്കാൻ ആരുമില്ല. അല്ലാഹു ആരെ യെങ്കിലും വഴികേടിലാക്കിയാൽ അവനെ നേർമാർഗത്തിലാക്കുന്നവനുമില്ല. അല്ലാഹുവല്ലാതെ യാതൊരു ആരാധ്യനുമില്ലെന്നും അവൻ ഏകനും പങ്കുകാരില്ലാത്തവനുമാണെന്നും മുഹമ്മദ് നബി ﷺ അവന്റെ ദാസനും ദൂതനുമാണെന്നും ഞാൻ സാക്ഷ്യം വഹിക്കുന്നു. അല്ലാഹു അദ്ദേഹത്തെ സന്മാർഗം കൊണ്ടും സത്യമതം കൊണ്ടും അയച്ചിരിക്കുന്നു. അദ്ദേഹം തന്റെ ദൗത്യം പൂർത്തിയാക്കുകയും സമുദായത്തെ ഉപദേശിക്കുകയും അല്ലാഹുവിനുവേണ്ടി തന്റെ അന്ത്യംവരെയഥാവിധി ത്യാഗപരിശ്രമം നടത്തുകയും ചെയ്തിരിക്കുന്നു. അദ്ദേഹം തന്റെ സമുദായ

ത്തെ പ്രഭാപുരിതമായ ഒരു മാർഗത്തിലാണ് വിട്ടേച്ചു പോയിരിക്കുന്നത്. അതിന്റെ രാവ് പകൽ പോലെയാണ്. സ്വയം നശിക്കാൻ തീരുമാനിച്ചവനല്ലാതെ ആ മാർഗത്തിൽ നിന്നും വ്യതിചലിക്കുകയില്ല. സമുദായത്തിന് മുഴുവൻ കാര്യങ്ങളിലും ആവശ്യമായത് അവിടുന്ന് വിശദീകരിച്ചു കൊടുത്തിട്ടുണ്ട്. അബൂദർദ്ദി رضي الله عنه പറഞ്ഞു:

ما ترك النبي صلى الله عليه وسلم طائراً يقلب جناحيه في السماء إلا ذكر لنا منه علماً

“അന്തരീക്ഷത്തിൽ ചിറകിട്ടിക്കുന്ന ഒരു പക്ഷിയെയും നബി ﷺ വിട്ടേച്ചിട്ടില്ല; അതിൽനിന്ന് നമുക്കൊരു വിജ്ഞാനശകലം അറിയിച്ചുതന്നിട്ടല്ലാതെ.”<sup>(1)</sup>

മുശ്റിക്കുകളിൽപെട്ട ഒരാൾ സൽമാനുൽ ഫാരിസി رضي الله عنه യോട് പറഞ്ഞു: നിങ്ങൾക്ക് നിങ്ങളുടെ നബി ﷺ മലമൂത്ര വിസർജന മര്യാദകൾ വരെ പഠിപ്പിച്ചു തന്നിട്ടുണ്ടല്ലോ! സൽമാനുൽ ഫാരിസി رضي الله عنه പറഞ്ഞു:

نعم، لقد هأنا أن نستقبل القبلة بغائط أو بول أو أن نستنجي بأقل من ثلاثة أحجار، أو أن نستنجي باليمين أو أن نستنجي برجيع أو عظم

“അതെ, മലമൂത്ര വിസർജനം നടത്തുമ്പോൾ ഖിബ്ലക്ക് മുനിടുന്നതിൽനിന്നും വലതുകൈകൊണ്ടു വൃത്തിയാക്കുന്നതിൽ നിന്നും വൃത്തിയാക്കാൻ എല്ലുകൾ ഉപയോഗിക്കുന്നതിൽനിന്നും മുനെണ്ണത്തിൽ കുറവായ കല്ലുകൾകൊണ്ട് വൃത്തിയാക്കുന്നതിൽ നിന്നും അവിടുന്ന് ഞങ്ങളെ വിലക്കിയിട്ടുണ്ട്.”<sup>(2)</sup>

വിശുദ്ധ ഖുർആനിൽ, അത്യുന്നതനായ അല്ലാഹു മതത്തിന്റെ അടിസ്ഥാന കാര്യങ്ങളും ശാഖാപരമായ കാര്യങ്ങളും തൗഹീദും

അതിന്റെ എല്ലാ ഇനങ്ങളും സദസ്സിലെയും അനുവാദം ചോദിക്കുന്നതിന്റെയും മര്യാദകളും വരെ വിശദീകരിച്ചിട്ടുണ്ട്. അല്ലാഹു പറയുന്നു:

﴿يَأَيُّهَا الَّذِينَ ءَامَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ﴾

“സത്യവിശ്വാസികളേ, നിങ്ങൾ സദസ്സുകളിൽ സൗകര്യപ്പെടുത്തി കൊടുക്കുക എന്ന് നിങ്ങളോട് പറയപ്പെട്ടാൽ നിങ്ങൾ സൗകര്യപ്പെടുത്തി കൊടുക്കണം” (58:11).

﴿يَأَيُّهَا الَّذِينَ ءَامَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا ۚ ذَٰلِكُمْ خَيْرٌ لَّكُمْ لَعَلَّكُمْ تَذَكَّرُونَ ﴿١٦﴾ فَإِن لَّمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ ۗ وَإِن قِيلَ لَكُمْ ارْجِعُوا فَارْجِعُوا ۗ هُوَ أَزْكَىٰ لَكُمْ ۗ وَاللَّهُ بِمَا تَعْمَلُونَ عَلِيمٌ ﴿١٧﴾﴾

“ഹേ, സത്യവിശ്വാസികളേ, നിങ്ങളുടേതല്ലാത്ത വീടുകളിൽ നിങ്ങൾ കടക്കരുത്; നിങ്ങൾ അനുവാദം തേടുകയും ആ വീട്ടുകാർക്ക് സലാം പറയുകയും ചെയ്തിട്ടല്ലാതെ. അതാണ് നിങ്ങൾക്ക് ഗുണകരം. നിങ്ങൾ ആലോചിച്ചു മനസ്സിലാക്കുവാൻ വേണ്ടിയത്രെ (ഇതു പറയുന്നത്). ഇനി നിങ്ങൾ അവിടെ ആരെയും ക

ണ്ടെത്തിയില്ലെങ്കിൽ നിങ്ങൾക്ക് സമ്മതം കിട്ടുന്നതുവരെ അവിടെ കടക്കരുത്. 'നിങ്ങൾ തിരിച്ചു പോകൂ' എന്ന് നിങ്ങളോട് പറയപ്പെട്ടാൽ നിങ്ങൾ തിരിച്ചു പോകണം. അതാണ് നിങ്ങൾക്ക് ഏറെ പരിശുദ്ധമായിട്ടുള്ളത്. അല്ലാഹു നിങ്ങൾ പ്രവർത്തിക്കുന്നതിനെപ്പറ്റി അറിവുള്ളവനാകുന്നു” (24: 27,28).

വസ്ത്രധാരണ മര്യാദകൾ വരെ ഖുർആൻ വിശദീകരിക്കുന്നുണ്ട്:

﴿وَالْقَوَاعِدُ مِنَ النِّسَاءِ الَّتِي لَا يَرَجُونَ نِكَاحًا فَلَيْسَ

عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ

بِزِينَةٍ وَأَنْ يَسْتَعْفِفْنَ خَيْرٌ لَهُنَّ ۗ﴾

“വിവാഹ ജീവിതം പ്രതീക്ഷിക്കാത്ത കിഴവികളെ സംബന്ധിച്ചിടത്തോളം സൗന്ദര്യം പ്രദർശിപ്പിക്കാത്തവരായിക്കൊണ്ട് തങ്ങളുടെ മേൽവസ്ത്രങ്ങൾ മാറ്റിവെക്കുന്നതിൽ അവർക്ക് കുറ്റമില്ല. അവർമാന്യത കാത്തുസൂക്ഷിക്കുന്നതാണ് അവർക്ക് ഏറെ നല്ലത്.....”(24:60).

﴿يَتَأْتِيَا النَّبِيَّ قُلًّا لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ

يُدْنِينَ عَلَيْهِنَّ مِنْ جَلْسِيَّتِهِنَّ ذَٰلِكَ أَدْنَىٰ أَنْ يُعْرَفْنَ فَلَا

يُؤْذِنَنَّ ۗ وَكَانَ اللَّهُ غَفُورًا رَحِيمًا ﴿٦٠﴾﴾

“നബിയേ, നിന്റെ പത്നിമാരോടും പുത്രിമാരോടും സത്യവിശ്വാസികളുടെ സ്ത്രീകളോടും അവർ തങ്ങളുടെ മുടുപടങ്ങൾ

തങ്ങളുടെമേൽ താഴ്ത്തിയിടുവാൻ പറയുക. അവർ തിരിച്ചറിയപ്പെടുവാനും അങ്ങനെ അവർ ശല്യം ചെയ്യപ്പെടാതിരിക്കുവാനും അതാണ് ഏറ്റവും അനുയോജ്യമായിട്ടുള്ളത്. അല്ലാഹു ഏറെ പൊറുക്കുന്നവനും കരുണാനിധിയുമാകുന്നു” (33:59).

﴿وَلَا يَضْرِبَنَّ بِالْأَرْجُلِ نَّ لِيُعْلَمَ مَا تَخْفَيْنَ مِنْ زِينَتِهِنَّ ۗ﴾

“...തങ്ങൾ മറച്ചുവെക്കുന്ന തങ്ങളുടെ അലങ്കാരം അറിയപ്പെടുവാൻ വേണ്ടി അവർ കാലിട്ടടിക്കുകയും ചെയ്യരുത്....” (24:31).

﴿وَلَيْسَ لِلرِّبَّانِ أَنْ تَأْتُوا الْبُيُوتَ مِنْ ظُهُورِهَا وَلَكِنَّ الرِّبَّ

مَنْ أَتَىٰ ۗ وَأْتُوا الْبُيُوتَ مِنْ أَبْوَابِهَا ۗ﴾

“...നിങ്ങൾ വീടുകളിലേക്ക് പിൻവശങ്ങളിലൂടെ ചെല്ലുന്നതിലല്ലപുണ്യംകുടികൊള്ളുന്നത്. പ്രത്യുത, ദോഷബാധയെ കാത്തുസൂക്ഷിച്ചവനത്രെ പുണ്യവാൻ. നിങ്ങൾ വീടുകളിൽ അവയുടെ വാതിലുകളിലൂടെ പ്രവേശിക്കുക....” (2:189).

ഇതുപോലുള്ള ധാരാളം സൂക്തങ്ങൾ ഈ മതം സമ്പൂർണ്ണവും പരിപൂർണ്ണവുമാണെന്നും അതിൽ യാതൊന്നും കുട്ടിച്ചേർക്കുകയോ വെട്ടിച്ചുരുക്കുകയോ ചെയ്യേണ്ടതായിട്ടില്ലെന്നും വ്യക്തമാക്കുന്നുണ്ട്. അതുകൊണ്ടുതന്നെ ഖുർആന്റെ വിശേഷണമായിക്കൊണ്ട് അല്ലാഹു പറഞ്ഞു:

﴿وَنَزَّلْنَا عَلَيْكَ الْكِتَابَ تَبَيِّنًا لِكُلِّ شَيْءٍ ۗ﴾

“എല്ലാ കാര്യത്തിനും വിശദീകരണമായിക്കൊണ്ട് നിനക്ക് നാം വേദഗ്രന്ഥം അവതരിപ്പിച്ചു തന്നിരിക്കുന്നു” (16:89).

ജനങ്ങൾക്ക് തങ്ങളുടെ ഐഹിക ജീവിതത്തിലോ മരണാനന്തര ജീവിതത്തിലോ അറിഞ്ഞിരിക്കൽ അനിവാര്യമായ എന്തൊക്കെയുണ്ടോ അതെല്ലാം അല്ലാഹു തന്റെ ഗ്രന്ഥത്തിലൂടെ വ്യക്തമായോ വ്യംഗ്യമായോ വിവരിക്കാതിരുന്നിട്ടില്ല.

സഹോദരങ്ങളേ!

﴿وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أُمِّمٌ﴾

﴿أَمْثَالِكُمْ ۚ مَا فَرَّطْنَا فِي الْكِتَابِ مِنْ شَيْءٍ﴾

“ഭൂമിയിലുള്ള ഏതൊരു ജന്തുവും രണ്ടു ചിറകുകൾകൊണ്ട് പറക്കുന്ന ഏതൊരു പക്ഷിയും നിങ്ങളെപ്പോലെയുള്ള ചില സമൂഹങ്ങൾ മാത്രമാകുന്നു. ഗ്രന്ഥത്തിൽ നാം യാതൊന്നും വീഴ്ച വരുത്തിയിട്ടില്ല. പിന്നീട് തങ്ങളുടെ രക്ഷിതാവിങ്കലേക്ക് അവർ ഒരുമിച്ചു കൂട്ടപ്പെടുന്നതാണ്” എന്ന സൂക്തത്തിൽ അൽകിതാബ് (ഗ്രന്ഥം) എന്നു പറയപ്പെട്ടിരിക്കുന്നത് മുർആനിനെക്കുറിച്ചാണെന്ന് ചിലർ വ്യാഖ്യാനിക്കുന്നുണ്ട്. എന്നാൽ ഇതിൽ ഗ്രന്ഥം എന്നു പറഞ്ഞതുകൊണ്ടുദ്ദേശിക്കുന്നത് ‘ലൗഹുൽ മഹ്ഫൂദ്’ ആണെന്നതാണ് ശരി. മുർആനിനെക്കുറിച്ച് അല്ലാഹു പറഞ്ഞത് “എല്ലാ കാര്യത്തിനും വിശദീകരണമായിക്കൊണ്ട് നിനക്ക് നാം വേദഗ്രന്ഥം അവതരിപ്പിച്ചു തന്നിരിക്കുന്നു” എന്നാണ്. ഇത് ‘ഗ്രന്ഥത്തിൽ നാം യാതൊന്നും വീഴ്ച വരുത്തിയിട്ടില്ല’ എന്നു പറഞ്ഞതിനെക്കാൾ അർഥവ്യാപ്തിയുള്ളതുസുവ്യക്തവുമാണ്. എന്നാൽ ചിലർ ഇങ്ങനെ ചോദിച്ചേക്കാം: “അഞ്ചുനേരത്തെ നമസ്കാരങ്ങളുടെ എണ്ണം മുർആനിൽ എവിടെയാണു നാം കാണുന്നത്? ഓരോ നമസ്കാരത്തിന്റെയും റക്അത്തുകളുടെ എണ്ണം മുർആനിലുണ്ടോ? ഓരോ നമസ്കാരത്തിന്റെയും റക്അത്തുകളുടെ എണ്ണം മുർആനിൽ നാം കാണുന്നില്ല എന്നിരിക്കെ “എല്ലാ കാര്യ

ത്തിനും വിശദീകരണമായിക്കൊണ്ട് നിനക്ക് നാവേദഗ്രന്ഥം അവതരിപ്പിച്ചു തന്നിരിക്കുന്നു” എന്നു പറയുന്നത് എങ്ങനെ ശരിയാകും?”

ഈ ചോദ്യത്തിനുള്ള മറുപടി ഇതാണ്: നബിﷺ പറഞ്ഞതെന്തോ അത് സ്വീകരിക്കൽ നമ്മുടെ നിർബന്ധ കടമയാണെന്ന് അല്ലാഹു അവന്റെ ഗ്രന്ഥത്തിലൂടെ നമ്മെ തെരുപ്പെടുത്തിയിട്ടുണ്ട്. അല്ലാഹു പറഞ്ഞു:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾

“റസൂലിനെ ആർ അനുസരിച്ചുവോ തീർച്ചയായും അവൻ അല്ലാഹുവിനെ അനുസരിച്ചിരിക്കുന്നു” (4:80).

﴿وَمَا آتَاكُمْ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾

“നിങ്ങൾക്ക് റസൂൽ നൽകിയതെന്തോ അത് നിങ്ങൾ സ്വീകരിക്കുക. എന്തൊന്നിൽനിന്ന് അദ്ദേഹം നിങ്ങളെ വിലക്കിയോ അതിൽനിന്ന് നിങ്ങൾ ഒഴിഞ്ഞുനിൽക്കുകയും ചെയ്യുക” (59:7).

അപ്പോൾ സുന്നത്ത് ഏതൊരു കാര്യം വ്യക്തമാക്കിയോ തീർച്ചയായും അത് മുർആൻ അറിയിച്ചതാണ്. കാരണം സുന്നത്ത് എന്നത് അല്ലാഹു തന്റെ റസൂലിന് ഇറക്കിക്കൊടുത്തതും പഠിപ്പിച്ചുകൊടുത്തതുമായ വഹ്യിന്റെ രണ്ടുവിഭാഗങ്ങളിൽ ഒന്നാണ്. അല്ലാഹു പറഞ്ഞു:

﴿وَأَنْزَلَ اللَّهُ عَلَيْكَ الْكِتَابَ وَالْحِكْمَةَ﴾

“അല്ലാഹു നിനക്ക് വേദവും (കിതാബ്) ജ്ഞാനവും (ഹിക്മത്ത്) അവതരിപ്പിച്ചു തന്നിരിക്കുന്നു” (4:113). ഇതു പ്രകാരം സുന്നത്തിൽ വന്നതെല്ലാം അല്ലാഹുവിന്റെ വിശുദ്ധ ഗ്രന്ഥത്തിലും വന്നി

ടുള്ളതാണെന്ന് കാണാനാകും.

സഹോദരങ്ങളേ! അല്ലാഹുവിങ്കലേക്ക് അടുപ്പിക്കുന്നമതത്തിന്റെ വിഷയത്തിൽ വല്ല കാര്യവും വ്യക്തമാക്കാതെ വിട്ടേച്ചുകൊണ്ടാണോ നബിﷺ ഇഹലോകവാസം വെടിഞ്ഞത്?

ഒരിക്കലുമല്ല! നബിﷺ മതകാര്യങ്ങൾ മുഴുവൻ വ്യക്തമാക്കിത്തന്നിട്ടുണ്ട്; ഒന്നുകിൽ തന്റെ വാക്കിലൂടെ അല്ലെങ്കിൽ പ്രവൃത്തിയിലൂടെ; അതുമല്ലെങ്കിൽ അംഗീകാരത്തിലൂടെ. പുതിയൊരു കാര്യം അറിയിച്ചുകൊണ്ട്, അല്ലെങ്കിൽ ചോദ്യത്തിന് മറുപടിയായിക്കൊണ്ട്. ചിലപ്പോൾ അല്ലാഹു, താഴ്വരയുടെ അങ്ങേയറ്റത്തു നിന്ന് ഒരു ഗ്രാമീണനായ അറബിയെ നിയോഗിക്കും; റസൂലിﷺന്റെ സന്തതസഹചാരികൾ ചോദിക്കാത്ത മതകാര്യങ്ങളെപ്പറ്റി അദ്ദേഹത്തോടു ചോദിക്കുവാൻ. അതുകൊണ്ടുതന്നെ ഏതെങ്കിലും ഗ്രാമീണനായ അറബി ചില മതപരമായ പ്രശ്നങ്ങളെപ്പറ്റി ചോദിക്കുവാൻ വരുന്നതിൽ സ്വഹാബിമാർ സന്തോഷിച്ചിരുന്നു. ജനങ്ങൾക്ക് തങ്ങളുടെ ആരാധനകളിലും ക്രയവിക്രയങ്ങളിലും ജീവിതകാര്യങ്ങളിലും അനിവാര്യമായിവരുന്ന ഒരു കാര്യവും നബിﷺ വ്യക്തമാക്കാതെ വിട്ടിട്ടില്ല. ഇക്കാര്യം വിശുദ്ധ ഖുർആൻ തന്നെ അറിയിക്കുന്നത് കാണുക:

﴿الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ

﴿كُمُ الْإِسْلَامَ دِينًا﴾

“ഇന്ന് നിങ്ങൾക്ക് നിങ്ങളുടെ മതം ഞാൻ പൂർത്തിയാക്കിത്തന്നിരിക്കുന്നു. എന്റെ അനുഗ്രഹം നിങ്ങൾക്ക് ഞാൻ നിറവേറ്റിത്തരികയും ചെയ്തിരിക്കുന്നു. മതമായി ഇസ്ലാമിനെ ഞാൻ നിങ്ങൾക്ക് തൃപ്തിപ്പെടു തന്നിരിക്കുന്നു” (5:3).

മുസ്ലിമേ! ഇക്കാര്യം നീ അംഗീകരിക്കുന്നുവെങ്കിൽ നീ അറിയുക, അല്ലാഹുവിന്റെ മതത്തിൽ സദുദ്ദേശ്യത്തോടു കൂടിയാണെങ്കിലും പുതിയൊരു നിയമമുണ്ടാക്കുന്നവന്റെ ആ പുതുനിർമ്മിതി വഴികേടാണെന്നു മാത്രമല്ല; അല്ലാഹുവിന്റെ മതത്തെ ആക്ഷേപിക്കലും ‘ഇന്ന് നിങ്ങൾക്ക് നിങ്ങളുടെ മതം ഞാൻ പൂർത്തിയാക്കിത്തന്നിരിക്കുന്നു’ എന്നു പറഞ്ഞ അല്ലാഹുവിനെ കളവാക്കലുമാകുന്നു.

അല്ലാഹുവിന്റെ മതത്തിൽ ഇല്ലാത്ത പുതിയൊരു നിയമമുണ്ടാക്കുന്നവൻ ‘തീർച്ചയായും ഈ മതം പൂർത്തിയാക്കപ്പെട്ടിട്ടില്ല, അല്ലാഹുവിലേക്ക് അടുപ്പിക്കുന്ന ഈ പുതിയ നിയമം കൂടി ബാക്കിയുണ്ട്’ എന്നു വിളിച്ചു പറയുന്നവനെപ്പോലെയാണ്. ഫലത്തിൽ. അല്ലാഹുവിന്റെ സത്തയുമായും അവന്റെ നാമഗുണവിശേഷണങ്ങളുമായും ബന്ധപ്പെട്ട് (സ്വന്തമായവ്യാഖ്യാനങ്ങൾ ചമച്ച്) ബിദ്അത്തുണ്ടാക്കുകയും എന്നിട്ട് ഇതിൽ തന്റെ റബ്ബിനെ മഹത്വപ്പെടുത്തലുണ്ട്, ഇതിൽ തന്റെ റബ്ബിനെ പരിശുദ്ധിപ്പെടുത്തലുണ്ട്,

﴿فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ﴾

“അതിനാൽ അറിഞ്ഞുകൊണ്ട് നിങ്ങൾ അല്ലാഹുവിന് സമന്മാരെ ഉണ്ടാക്കരുത്” (2:22) എന്ന അല്ലാഹുവിന്റെ വചനത്തെ നടപ്പിലാക്കുകയാണ് ഞങ്ങൾ ചെയ്യുന്നത് എന്നു പറയുന്നത് ആശ്ചര്യകരമാണ്.

അല്ലാഹുവിന്റെ സത്തയുമായി ബന്ധപ്പെട്ട മതത്തിന്റെ വിഷയത്തിൽ ആദ്യകാല മുസ്ലിംകളോ ഇമാമുകളോ കൈക്കൊള്ളാത്ത ഇത്തരം ബിദ്അത്തുകളുണ്ടാക്കുകയും എന്നിട്ട് ഇത് അല്ലാഹുവിനെ മഹത്വപ്പെടുത്തലാണ്, ഇതുതന്നെയാണ് അല്ലാഹുവിനെ പരിശുദ്ധപ്പെടുത്തൽ എന്നു പറയുന്നതിലുമാണ് നീ ആശ്ചര്യപ്പെടേണ്ടത്. അല്ലാഹു പറഞ്ഞു: “അതിനാൽ നിങ്ങൾ അല്ലാഹുവിന്



സമന്മാരെ ഉണ്ടാക്കരുത്”. ആരെങ്കിലും ഇതിനെതിരായാൽ അത് അല്ലാഹുവിനെ ഉപമിക്കലോ സാദ്യശ്യപ്പെടുത്തലോ അതുപോലുള്ള മോശമായ പേരുകൾകലോ ആണത്.

ഇപ്രകാരം ചിലയാളുകൾ റസൂലുﷺമായി ബന്ധപ്പെട്ട കാര്യത്തിൽ മതത്തിലില്ലാത്ത പുതുനിർമ്മിതി നടത്തുകയും എന്നിട്ട് ഞങ്ങൾ അല്ലാഹുവിന്റെ റസൂലിനെ സ്നേഹിക്കുന്നവരും അദ്ദേഹത്തെ മഹത്വപ്പെടുത്തുന്നവരുമാണ് എന്ന് വാദിക്കുകയും ചെയ്യുന്നതും അത്ഭുതകരമാണ്! അവരുടെ ബിദ്അത്തിനോട് ആരെങ്കിലും വിയോജിപ്പ് പ്രകടിപ്പിച്ചാൽ അവൻ അല്ലാഹുവിന്റെ റസൂലിനോട് വെറുപ്പുള്ളവനാകും അവരുടെ കണ്ണിൽ!

ഇത്തരക്കാർ, ഞങ്ങൾ അല്ലാഹുവിനെയും അവന്റെ റസൂലിനെയും ആദരിക്കുന്നവരാണ് എന്നു പറയുന്നതിലാണത്ഭുതം! റസൂൽﷺ കൊണ്ടുവന്ന മതനിയമങ്ങളിൽ അതിലില്ലാത്തത് കടത്തിക്കൂട്ടുന്നവർ അല്ലാഹുവിന്റെയും അവന്റെ റസൂലിന്റെയും മുമ്പിൽ മുൻകടന്നു പ്രവർത്തിക്കുകയാണ് ചെയ്യുന്നത്. അല്ലാഹു പറഞ്ഞു:

﴿يٰۤاَيُّهَا الَّذِيْنَ ءٰمَنُوْا لَا تَقْدِمُوْا بَيْنَ يَدَيِ اللّٰهِ وَرَسُوْلِهٖۤ

وَ اتَّقُوا اللّٰهَ ۚ اِنَّ اللّٰهَ سَمِيْعٌ عَلِيْمٌ ﴿١﴾

“സത്യവിശ്വാസികളേ, നിങ്ങൾ അല്ലാഹുവിന്റെയും അവന്റെ റസൂലിന്റെയും മുമ്പിൽ (യാതൊന്നും) മുൻകടന്നു പ്രവർത്തിക്കരുത്. അല്ലാഹുവിനെ നിങ്ങൾ സൂക്ഷിക്കുക. തീർച്ചയായും അല്ലാഹു എല്ലാം കേൾക്കുന്നവനും അറിയുന്നവനാകുന്നു” (49:1).

സഹോദരങ്ങളേ! ഞാൻ നിങ്ങളോട് അല്ലാഹുവിന്റെ പേ

രിൽ ഒരു കാര്യം ചോദിക്കട്ടെ- നിങ്ങളുടെ ഹൃദയാന്തരാളങ്ങളിൽ നിന്നുള്ള മറുപടിയാണ് ഞാനുദ്ദേശിക്കുന്നത്; നിങ്ങളുടെ വികാരങ്ങളിൽനിന്നുള്ളതല്ല; നിങ്ങളുടെമതത്തിന്റെ തേട്ടങ്ങളിൽ നിന്നാണ്; നിങ്ങളുടെ അന്ധമായ അനുകരണത്തിന്റെ തേട്ടങ്ങളിൽ നിന്നല്ല. അല്ലാഹുവിന്റെ മതത്തിൽ അതിലില്ലാത്തത് കടത്തിക്കൂട്ടുകയും -ആ പുതുനിർമ്മിതി അല്ലാഹുവിന്റെ സത്തയുമായോ വിശേഷണങ്ങളുമായോ ബന്ധപ്പെട്ടതാണെങ്കിലും ശരി, അല്ലെങ്കിൽ അല്ലാഹുവിന്റെ ദൂതനുമായി ബന്ധപ്പെട്ടതാണെങ്കിലും ശരി- എന്നിട്ട് ‘ഞങ്ങൾ അല്ലാഹുവിനെയും അവന്റെ ദൂതനെയും മഹത്വപ്പെടുത്തുകയാണ് ചെയ്യുന്നത് എന്നു പറയുകയും ചെയ്യുന്നവരെക്കുറിച്ച് എന്താണ് നിങ്ങൾക്ക് പറയാനുള്ളത്? യഥാർഥത്തിൽ അവർ അല്ലാഹുവിനെയും അവന്റെ ദൂതനെയും മഹത്വപ്പെടുത്തുകയാണോ ചെയ്യുന്നത്?

ഇനി മറ്റൊരു വിഭാഗം ആളുകൾ. അല്ലാഹുവിന്റെ ശരീഅത്തിൽ നിന്ന് ഒരു വിരൽത്തുമ്പോളമെങ്കിലും അവർ മാറ്റിവെക്കുന്നില്ല. മതനിയമമായിക്കൊണ്ട് വന്നതും അറിയിക്കപ്പെട്ടതുമെല്ലാം ഞങ്ങൾ സത്യപ്പെടുത്തുകയും അതിൽ ഞങ്ങൾ വിശ്വാസമർപ്പിക്കുകയും, ചെയ്യാൻ കൽപിക്കപ്പെട്ടതും വർജ്ജിക്കാൻ പറഞ്ഞതുമായ കാര്യങ്ങളെല്ലാം ഞങ്ങൾ കേൾക്കുകയും അനുസരിക്കുകയും ചെയ്തിരിക്കുന്നു എന്നവർ പറയുന്നു. ശരീഅത്തിൽ ഉൾപ്പെടാത്തതെല്ലാം ഞങ്ങൾ വെടിയുന്നു; അല്ലാഹുവിനെയും അവന്റെ റസൂലിനെയും മുൻകടന്നു പ്രവർത്തിക്കുവാനും മതത്തിലില്ലാത്തത് അതിലുണ്ടെന്ന് പറയാനും ഞങ്ങൾക്ക് അവകാശമില്ല എന്നും അവർ പറയുന്നു. ഈ രണ്ടുവിഭാഗങ്ങളിൽ ഏതു വിഭാഗമാണ് അല്ലാഹുവിനെയും അവന്റെ റസൂലിനെയും മഹത്വപ്പെടുത്തുകയും സ്നേഹിക്കുകയും ചെയ്യുന്നവരാകാൻ ഏറ്റവും അർഹർ? നിസ്സംശയം; ഞങ്ങൾ വിശ്വസിക്കുകയും ഞങ്ങൾക്ക് അറിയിച്ചുതന്ന കാര്യങ്ങളെ ഞങ്ങൾ സത്യപ്പെടുത്തു

കയും എന്തൊന്ന് ഞങ്ങളോട് കൽപിച്ചുവോ അവ ഞങ്ങൾ കേൾക്കുകയും അനുസരിക്കുകയും ചെയ്തിരിക്കുന്നു; ഞങ്ങൾക്കുതമി, കൽപിക്കപ്പെടാത്ത കാര്യങ്ങൾ ഞങ്ങൾ വർജ്ജിച്ചിരിക്കുന്നു; അല്ലാഹുവിന്റെ മതത്തിൽ അതിലില്ലാത്തത് പുതുതായി കൂട്ടിച്ചേർക്കുവാൻ ഞങ്ങൾക്ക് യാതൊരു അവകാശവുമില്ല എന്നു പറഞ്ഞവർ തന്നെ! സംശയമില്ല, ഇക്കൂട്ടർ തങ്ങളുടെ കഴിവിനെപ്പറ്റിയും തങ്ങളുടെ സ്രഷ്ടാവിന്റെ കഴിവിനെപ്പറ്റിയും മനസ്സിലാക്കിയവരാണ്. ഇവർ തന്നെയാണ് അല്ലാഹുവിനെയും അവന്റെ ദൂതനെയും മഹത്വപ്പെടുത്തിയവരും അല്ലാഹുവിനോടും അവന്റെ ദൂതനോടുമുള്ള സത്യസന്ധമായ സ്നേഹം പ്രകടമാക്കിയവരും. അതല്ലാതെ അല്ലാഹുവിന്റെ മതത്തിലില്ലാത്ത-വിശ്വാസത്തിലും വാക്കിലും കർമ്മത്തിലും ഇല്ലാത്ത- കാര്യങ്ങൾ പുതുതായി നിർമ്മിക്കുന്ന കൂട്ടരല്ല.

إياكم ومحدثات الأمور فإن كل محدثة بدعة، وكل بدعة ضلالة، وكل ضلالة في النار

“നിങ്ങൾ നൂതനകാര്യങ്ങളെ സൂക്ഷിക്കുക. തീർച്ചയായും എല്ലാ നൂതനകാര്യങ്ങളും പുതുനിർമ്മിതി(ബിദ്അത്ത്)കളാകുന്നു. എല്ലാ പുതുനിർമ്മിതികളും വഴികേടാകുന്നു. എല്ലാ വഴികേടും നരകത്തിലാകുന്നു”<sup>(3)</sup> എന്ന, നബിﷺയുടെ വാക്കിനെക്കുറിച്ച് അറിവുള്ള, ‘എല്ലാ ബിദ്അത്തും’ എന്നു പറഞ്ഞതിലെ ‘എല്ലാ’ എന്നത് പൊതുവായി എല്ലാം ഉൾക്കൊള്ളുന്നു എന്ന് അറിയുന്നവർ ഇത്തരം വാദങ്ങളുന്നയിക്കുന്നതാണ് വിചിത്രകരം. ‘എല്ലാ ബിദ്അത്തും’ എന്നു പറഞ്ഞ നബിﷺക്ക് തന്നെയാണ് ഈ പദത്തിന്റെ യാഥാർത്ഥ്യം നന്നായി അറിയുക. അദ്ദേഹമാണ് സൃഷ്ടികളിൽ ഏറ്റവും വ്യക്തമായി സംസാരിക്കുന്നവനും സൃഷ്ടികളോട് അങ്ങേയറ്റം ഗുണകാംക്ഷയുള്ള സൃഷ്ടിയും. ഒരു പദത്തിന്റെ അർ

ഥമെന്താണോ അത് ഉദ്ദേശിക്കാതെ ആ പദം അവിടുന്ന് ഉച്ചരിക്കുകയില്ല. ‘എല്ലാ ബിദ്അത്തുകളും വഴികേടാകുന്നു’ എന്ന് അദ്ദേഹം പറയുമ്പോൾ അപ്പറഞ്ഞതിന്റെ അർത്ഥം എന്താണെന്ന് അദ്ദേഹത്തിന് നന്നായി അറിയും. സമുദായത്തോടുള്ള സമ്പൂർണ്ണമായ ഗുണകാംക്ഷയിൽനിന്നാണ് അവിടുന്ന് ഇതു പറഞ്ഞത്.

ആത്മാർത്ഥമായ ഗുണകാംക്ഷയും ഉദ്ദേശ്യവും, കൃത്യമായ വിശദീകരണം, പൂർണ്ണമായ അറിവും അവബോധവും- വാക്കിൽ ഈ മൂന്നു കാര്യങ്ങൾ ഉണ്ടെങ്കിൽ ആ വാക്കുകൊണ്ടുദ്ദേശിക്കപ്പെടുന്നത് അതിന്റെ യഥാർത്ഥ അർത്ഥമായിരിക്കും. വസ്തുത ഇതായിരിക്കെ ബിദ്അത്തിനെ മൂന്നിനുമായി, അല്ലെങ്കിൽ അഞ്ചിനുമായി നാം വിഭജിക്കുന്നത് ശരിയാണോ? ഒരിക്കലും ശരിയല്ല! ചില പണ്ഡിതന്മാർ നല്ല ബിദ്അത്തുണ്ടെന്ന് വാദിക്കുന്നുണ്ട്. ഈ രണ്ട് അവസ്ഥകളിൽനിന്ന് അത് ഒഴിവല്ല. 1) അത് ബിദ്അത്തായിരിക്കില്ല; എന്നാൽ ബിദ്അത്താണെന്ന് തോന്നിയേക്കാം. 2) അത് ബിദ്അത്തായേക്കാം. അപ്പോൾ അത് തിന്മയുമാണ്. എന്നാൽ അതിന്റെ തിന്മ എന്താണെന്ന് അറിയില്ല.

ഇതായിരിക്കും നല്ല ബിദ്അത്തുണ്ടെന്ന വാദക്കാർക്കുള്ള മറുപടി: ‘എല്ലാ ബിദ്അത്തും വഴികേടാകുന്നു’ എന്ന നബിﷺയുടെ മുർച്ചയുള്ള വാൾ നമ്മുടെ കയ്യിലുണ്ടായിരിക്കെ ബിദ്അത്തുകാർക്ക് അവരുടെ ബിദ്അത്തിൽ നല്ല ബിദ്അത്തിനെ പ്രവേശിപ്പിക്കുവാൻ മാർഗമുണ്ടായിരിക്കില്ല. പ്രവാചകത്വത്തിന്റെയും ദിവ്യദൂതത്വത്തിന്റെയും മൂശയിൽ നബിﷺ വാർത്തെടുത്ത അർത്ഥഗർഭമായ വാക്കാണിത്. ഇതുപോലുള്ള മുർച്ചയുള്ള വാൾ കയ്യിലുള്ളവനെ ഒരാൾക്കും നല്ലതെന്നു പറഞ്ഞുകൊണ്ട് ബിദ്അത്തുമായി നേരിടാൻ കഴിയില്ല.

അമീറുൽ മുഅ്മിനീൻ ഉമർ﷓ ഉബയ്യൂബ്നു കഅ്ബി﷓നോടും തമീമുദ്ദാരി﷓യോടും റമദാനിൽ ജനങ്ങൾക്ക് നമസ്കാര

ത്തിന് നേതൃത്വം കൊടുക്കാൻ കൽപിക്കുകയും അങ്ങനെ ജനങ്ങൾ തങ്ങളുടെ ഇമാമിനെ തുടർന്ന് സംഘടിതമായി നമസ്കരിക്കുന്നത് അദ്ദേഹം കാണുകയും ചെയ്തപ്പോൾ

نعمت البدعة هذه والتي ينامون عنها أفضل من التي يقومون

“ഇത് എത്ര നല്ല ബിദ്അത്താണ്, (രാത്രി വൈകി നമസ്കരിക്കാൻ വേണ്ടി ഇതിൽ പങ്കെടുക്കാതെ) ഉറങ്ങുന്നവരാണ് (ഈ സമയത്ത്) നമസ്കരിക്കുന്നവരെക്കാൾ ഉത്തമർ”<sup>(4)</sup> എന്ന് പറയുകയും ചെയ്തത് നിങ്ങളുടെ മനസ്സിൽ അരിച്ചെത്തുന്നതായി എനിക്ക് തോന്നുന്നുണ്ട്. ഇതിന് രണ്ടു രൂപത്തിലുള്ള മറുപടിയുണ്ട്.

ഒന്ന്) അല്ലാഹുവിന്റെ ദൂതന്റെ വാക്കിനോട് എതിരാകാൻ ആർക്കും അനുവാദമില്ല; നബിക്ക് ശേഷം സമുദായത്തിലെ ശ്രേഷ്ഠനായ അബൂബക്ർവിന്റെ വാക്കാണെങ്കിലും ശരി, നബിക്ക് ശേഷം സമുദായത്തിലെ രണ്ടാമനായ ഉമർവിന്റെ വാക്കാണെങ്കിലും ശരി, നബിക്ക് ശേഷം സമുദായത്തിലെ മൂന്നാമനായ ഉസ്മാൻവിന്റെ വാക്കാണെങ്കിലും ശരി, നബിക്ക് ശേഷം സമുദായത്തിലെ നാലാമനായ അലിവിന്റെ വാക്കാണെങ്കിലും ശരി, അവരല്ലാത്ത മറ്റാരുടെ വാക്കാണെങ്കിലും ശരി! കാ രണം അല്ലാഹു പറഞ്ഞു:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ

يُصِيبَهُمْ عَذَابٌ أَلِيمٌ ﴿٦٣﴾

“...ആകയാൽ അദ്ദേഹത്തിന്റെ കൽപനക്ക് എതിർ പ്രവർത്തിക്കുന്നവർ തങ്ങൾക്ക് വല്ല ആപത്തും വന്നുഭവിക്കുകയോ വേദനയേറിയ ശിക്ഷ ബാധിക്കുകയോ ചെയ്യുന്നത് സൂക്ഷിച്ചുകൊള്ളട്ടെ” (24:63). ഇമാം അഹ്മദ് പറഞ്ഞു: “ഈ പറയപ്പെട്ട ഫിത്

ന (ആപത്ത്) എന്നത് എന്താണെന്ന് നിങ്ങൾക്കറിയുമോ? അത് ശിർക്കാണ്. നബിയുടെ ചില വചനങ്ങളെ തള്ളിക്കളഞ്ഞാൽ ഒരാളുടെ ഹൃദയത്തിൽ സംശയമുടലെടുക്കുകയും അങ്ങനെ അയാൾ നശിക്കുകയും ചെയ്തേക്കാം”.

ഇബ്നു അബ്ബാസ് പറഞ്ഞു: “നിങ്ങളുടെ മേൽ ആകാശത്തുനിന്ന് കല്പിതമാകുമായിരിക്കുന്നു. അല്ലാഹുവിന്റെ റസൂൽ പറഞ്ഞു എന്ന് ഞാൻ പറയുന്നു. നിങ്ങളാകട്ടെ അബൂബക്ർ പറഞ്ഞു, ഉമർ പറഞ്ഞു എന്നും പറയുന്നു”.

രണ്ട്) അമീറുൽ മുഅ്മിനീൻ ഉമറുബ്നുൽ ഖത്വാബ് അല്ലാഹുവിന്റെയും അവന്റെ ദൂതന്റെയും വാക്കുകളെ ജനങ്ങളിൽ ഏറ്റവുമധികം ആദരിക്കുന്ന വ്യക്തിയായിരുന്നു എന്ന് നമുക്കെല്ലാം ദുഃഖവോധമുണ്ട്. അല്ലാഹു നിശ്ചയിച്ച പരിധികൾ വിട്ടുകടക്കാത്ത വ്യക്തി എന്ന നിലയിൽ അദ്ദേഹം പ്രസിദ്ധനായിരുന്നു. സ്ത്രീകൾ മഹർ ചോദിക്കുന്നത് അധികമായ സന്ദർഭത്തിൽ മഹറിന് അദ്ദേഹം പരിധി നിശ്ചയിക്കാനൊരുങ്ങിയപ്പോൾ അദ്ദേഹത്തെ എതിർത്ത ഒരു സ്ത്രീയുടെ കഥയിൽ -ആ കഥ സ്വീകാര്യയോഗ്യമാണെങ്കിൽ- ആ സ്ത്രീ “അവരിൽ ഒരുവൾക്ക് നിങ്ങൾ ഒരു കുമ്പാരം തന്നെ കൊടുത്തിട്ടുണ്ടായിരുന്നുവെങ്കിലും” എന്ന ആയത്ത് ഓതിക്കൊണ്ട് എതിർത്തപ്പോൾ മഹറിന് പരിധി നിശ്ചയിക്കാനുള്ള തീരുമാനത്തിൽ നിന്ന് അദ്ദേഹം പിൻമാറുകയുണ്ടായി. ഈ കഥയുടെ സ്വീകാര്യതയിൽ സംശയമുണ്ടെങ്കിലും ഉമർ അല്ലാഹുവിന്റെ പരിധികൾ വിട്ടുകടക്കാത്തവനായിരുന്നു എന്ന് ഇത് വ്യക്തമാക്കുന്നു. മാനവകുലത്തിന്റെ നേതാവായ മുഹമ്മദ് നബിയുടെ വാക്കിന് എതിരു പ്രവർത്തിക്കുക എന്നതും ബിദ്അത്തിനെക്കുറിച്ച് ‘എത്ര നല്ല ബിദ്അത്ത്’ എന്ന് പറയുകയും ചെയ്യുക എന്നത് അദ്ദേഹത്തിന് യോജിക്കുന്നതല്ല. ‘എത്ര നല്ല ബിദ്അത്ത്’ എന്ന് അദ്ദേഹം പറഞ്ഞത് ‘എല്ലാ ബിദ്അത്തും വഴികേടാകുന്നു’ എന്ന് നബി പറഞ്ഞതിന്റെ ഉദ്ദേശത്തിന്റെ

പരിധിയിൽ വരുന്നതിനെക്കുറിച്ചല്ലെന്ന് തീർച്ചയാണ്. ജനങ്ങൾ വെവ്വേറെയായി നമസ്കരിച്ചിരുന്ന അവസ്ഥയിൽനിന്നും ഒരു ഇമാമിന്റെ നേതൃത്വത്തിൽ നമസ്കരിക്കാൻ ഒരുമിച്ചുകൂടിയതിനെയാണ് അദ്ദേഹം 'ഇതത്ര നല്ല ബിദ്അത്ത്' എന്നു സൂചിപ്പിച്ചത്. റമദാനിലെ രാത്രി നമസ്കാരത്തിന്റെ യഥാർഥ രൂപം നബി ﷺയിൽ നിന്നും ആഇശ ഓ ഉദ്ധരിക്കുന്നു; ബുഖാരിയും മുസ്ലിമും നിവേദനം ചെയ്ത ഹദീസിലുണ്ട്. "നബി ﷺ ജനങ്ങൾക്ക് ഇമ്മാമായി മൂന്നു രാത്രി നമസ്കരിച്ചു. നാലാമത്തെ ദിവസം അദ്ദേഹം വന്നില്ല. അദ്ദേഹം പറഞ്ഞു:

إني خشيت أن تفرض عليكم فتعجزوا عنها

"നിങ്ങളുടെ മേൽ ഇത് നിർബന്ധമാക്കപ്പെടുമെന്നും നിങ്ങൾക്കതിന് കഴിയില്ലെന്നും ഞാൻ ഭയപ്പെട്ടു."<sup>(5)</sup> അപ്പോൾ റമദാനിലെ രാത്രി നമസ്കാരം സംഘടിതമായി നിർവഹിക്കുക എന്നത് അല്ലാഹുവിന്റെ റസൂലിന്റെ ചര്യയിൽ പെട്ടതാണ്. നബി ﷺ അത് ഒഴിവാക്കിയ ശേഷം ജനങ്ങൾ വെവ്വേറെയായി ചെയ്യാൻ തുടങ്ങി. ഒരാൾ സ്വയം നമസ്കരിക്കും. ഒരാൾ മറ്റൊരാളുടെ കൂടെ. മറ്റൊരാൾ രണ്ടുപേരുടെ കൂടെ. ചിലർ ചെറുതും വലുതുമായ കൂട്ടങ്ങളായി! ഇങ്ങനെ ഇത് പള്ളിയിൽ വെച്ച് നടക്കുന്നതുകണ്ടപ്പോൾ ജനങ്ങളെയെല്ലാം ഒരു ഇമാമിന്റെ കീഴിൽ അണിനിരത്താമെന്ന ശരിയായ ചിന്ത ഉമർ ഓ വിനൂണ്ടായി. ഈ പ്രവർത്തനം ജനങ്ങളുടെ ഭിന്നത കണ്ടതിനാലും ബിദ്അത്തിനെതിരിലുമുള്ള ഒന്നായിരുന്നു. അഥവാ ഇടക്കാലത്ത് ജനങ്ങൾ വിഘടിതരായി നിർവഹിച്ചുകൊണ്ടിരുന്ന രാത്രി നമസ്കാരത്തെ ഒരു ഇമാമിന്റെ കീഴിൽ സംഘടിപ്പിച്ച ഈ പ്രവൃത്തി ആപേക്ഷികമായി ബിദ്അത്ത് (നൂതനം) എന്ന് വിലയിരുത്തപ്പെട്ടു. ഇത് ആപേക്ഷികമായതും അനുബന്ധവുമായ ബിദ്അത്താകുന്നു; ഉമർ ഓ സ്വയമുണ്ടാക്കിയ നിരൂപാധികമായ ഒരു ബിദ്അത്തല്ല. കാരണം

ഈ ചര്യ നബി ﷺയുടെ കാലത്തുണ്ടായിരുന്ന ഒന്നാണ്. അതുകൊണ്ടുതന്നെ ഇത് പ്രവാചക ചര്യയാണ്. എന്നാൽ അദ്ദേഹത്തിന്റെ കാലത്ത് അത് ഉപേക്ഷിക്കപ്പെട്ടു. അങ്ങനെ ഉമർ ഓ അത് പുനഃസ്ഥാപിച്ചു. നിർത്തിവെച്ച കാര്യം തുടങ്ങി എന്നതുകൊണ്ട് തങ്ങൾ നല്ലതായി കണ്ടുകൊണ്ട് ചെയ്യുന്ന ബിദ്അത്ത് നടപ്പിലാക്കാനുള്ള ഒരു വഴിയായി ഉമറിന്റെ വാക്കിനെ ബിദ്അത്തുകാർക്ക് കാണാൻ ഒരിക്കലും കഴിയില്ല.

ചിലർ ഇങ്ങനെ പറയാറുണ്ട്: മുസ്ലിംകൾ സ്വീകരിക്കുകയും നടപ്പിലാക്കുകയും ചെയ്യുന്ന നൂതനമായ പല കാര്യങ്ങളുമുണ്ടല്ലോ. മദ്റസകൾ, ഗ്രന്ഥരചനകൾ പോലുള്ളവ. ഇതൊന്നും നബി ﷺയുടെ കാലത്ത് അറിയപ്പെട്ടിരുന്നില്ല. ഈ ബിദ്അത്തുകളെല്ലാം മുസ്ലിംകൾ നല്ലതായി കാണുകയും അത് പ്രാവർത്തികമാക്കുകയും അത് നല്ലപ്രവർത്തനങ്ങളാണെന്ന് മനസ്സിലാക്കുകയും ചെയ്യുന്നു. മുസ്ലിംകൾക്കെല്ലാം ഇക്കാര്യത്തിൽ യോജിപ്പാണുള്ളത്. എന്നാൽ മുസ്ലിംകളുടെ നേതാവും നബിയും ലോകരക്ഷിതാവിന്റെ ദൂതനുമായ മുഹമ്മദ് ഓ പറഞ്ഞു 'എല്ലാ ബിദ്അത്തും വഴികേടാണെന്ന്. ഇത് രണ്ടും കൂടി സംയോജിപ്പിക്കാൻ എങ്ങനെ കഴിയും?

മറുപടി: യഥാർഥത്തിൽ ഇപ്പറഞ്ഞ കാര്യങ്ങൾ ബിദ്അത്തുകളല്ല. മറിച്ച് നിയമപരമായ കാര്യങ്ങൾ നടപ്പിലാക്കാനുള്ള മാർഗങ്ങളാണ്. കാല-ദേശ വ്യത്യാസങ്ങൾക്കനുസരിച്ച് മാർഗങ്ങൾ വ്യത്യസ്തമായിരിക്കും. മാർഗങ്ങൾക്ക് ലക്ഷ്യങ്ങളുടെ വിധികളാണുള്ളത് എന്നത് ഒരു സർവാംഗീകൃത തത്ത്വമാണ്. (മതപഠനം അനിവാര്യമാണ്. അതുകൊണ്ടുതന്നെ നിഷിദ്ധമല്ലാത്ത മാർഗങ്ങളെല്ലാം അതിനായി ഉപയോഗപ്പെടുത്താം; എന്നു മാത്രമല്ല ഉപയോഗപ്പെടുത്തൽ അനിവാര്യവുമാണ്). അപ്പോൾ നിയമാനുസൃതമായ മാർഗങ്ങൾ നിയമാനുസൃതവും നിയമാനുസൃതമല്ലാത്ത മാർഗങ്ങൾ നിയമാനുസൃതമല്ലാത്തതുമാണ്; മാത്രമല്ല നിഷിദ്ധമാണ്

യ മാർഗങ്ങൾ നിഷിദ്ധവുമാണ്. അപ്പോൾ മദ്റസകളും ഗ്രന്ഥരചനയും ഈ രൂപത്തിൽ നബിﷺയുടെ കാലത്തില്ലാത്തതാണെങ്കിലും; അതൊരു ലക്ഷ്യമല്ല, മറിച്ച് മാർഗമാണ്; മാർഗങ്ങൾക്ക് ലക്ഷ്യങ്ങളുടെ വിധിയാണുള്ളത്. അതിനാൽ ഒരാൾ നിഷിദ്ധമായ കാര്യം പഠിപ്പിക്കുവാൻ ഒരു സ്ഥാപനം നിർമ്മിച്ചാൽ ആ നിർമാണം നിഷിദ്ധവും മതപരമായ അറിവ് പഠിപ്പിക്കുവാനാണ് സ്ഥാപനമുണ്ടാക്കിയതെങ്കിൽ ആ നിർമാണം നിയമാസൂസ്യതവുമായിരിക്കും.

من سن في الإسلام سنة حسنة فله أجرها وأجر من عمل بها إلى يوم القيامة

“ആരെങ്കിലും ഇസ്ലാമിൽ ഒരു നല്ല ചര്യക്ക് തുടക്കം കുറിച്ചാൽ അവൻ അതിന്റെ പ്രതിഫലവും അന്ത്യനാളുവരെ അത് പ്രവർത്തിച്ചവരുടെ പ്രതിഫലവുമുണ്ടായിരിക്കും”<sup>(6)</sup> എന്ന നബിﷺയുടെ വാക്കിന് എന്തു മറുപടി പറയും എന്ന് ആരെങ്കിലും ചോദിച്ചാൽ അതിനുള്ള മറുപടി ഇതാണ്:

“ആരെങ്കിലും ഇസ്ലാമിൽ ഒരു നല്ല ചര്യക്ക് തുടക്കം കുറിച്ചാൽ’ എന്നു പറഞ്ഞ വ്യക്തി തന്നെയാണ് “എല്ലാ ബിദ്അത്തുകളും വഴികേടാണ്” എന്നു പറഞ്ഞത്. സത്യസന്ധനായ ഒരാളിൽനിന്ന് ഒരിക്കലും തന്റെ ഒരു വാക്കിനെ കളവാക്കുന്ന മറ്റൊരു വാക്ക് പുറത്തുവരാൻ സാധ്യതയില്ല. അല്ലാഹുവിന്റെ റസൂലിന്റെ വാക്കുകൾ ഒരിക്കലും പരസ്പരവിരുദ്ധമാവുകയില്ല. അല്ലാഹുവിന്റെ വാക്കുകൾ അല്ലെങ്കിൽ അവന്റെ റസൂലിന്റെ വാക്കുകൾ പരസ്പര വിരുദ്ധമായിരിക്കുമെന്നു കരുതുന്നവൻ പുനരലോചന നടത്തേണ്ടതുണ്ട്. ഇത്തരം വിചാരം ഉൽഭൂതമാകുന്നത് ഒന്നുകിൽ സ്വന്തം പോരായ്മയിൽ നിന്നായിരിക്കും. അല്ലെങ്കിൽ ഉദാസീനതയിൽനിന്നും. അല്ലാഹുവിന്റെ വാക്കിലോ അ

വന്റെ റസൂലിന്റെ വാക്കിലോ ഒരിക്കലും വൈരുധ്യമുണ്ടാവുക സാധ്യമല്ല.

അപ്പോൾ പിന്നെ മുൻചൊന്ന രണ്ട് ഹദീഥുകളിലെ വൈജാത്യത്തെ എങ്ങനെ വിശദീകരിക്കും? “ആരെങ്കിലും ഇസ്ലാമിൽ ഒരു ചര്യക്ക് തുടക്കം കുറിച്ചാൽ” എന്നു നബിﷺ പറഞ്ഞു. നൂതന നിർമ്മിതി ഇസ്ലാമിലില്ല താനും. “നല്ലത്” എന്നും അവിടുന്ന് പറഞ്ഞു. ബിദ്അത്താകട്ടെ നല്ലതുമല്ല. ചര്യയെയും പുതുനിർമ്മിതിയെയും അവിടുന്നു വേർതിരിച്ചു.

മറ്റൊരു മറുപടി: ആരെങ്കിലും ഒരു ചര്യയുണ്ടാക്കിയാൽ എന്നു പറഞ്ഞതിന്റെ അർത്ഥം നിലവിലുണ്ടായിരുന്ന ഒരു കാര്യം പിന്നീട് ഇല്ലാതാവുകയും അങ്ങനെയിരിക്കെ അതിനെ പുനരുജ്ജീവിപ്പിക്കുകയും ചെയ്താൽ എന്നാണ്.

മൂന്നാമത്തെ മറുപടി: വളരെ ദാരിദ്ര്യമനുഭവിക്കുന്ന ഒരു കുട്ടം ആളുകൾ നബിﷺയുടെ അടുക്കൽ വന്ന സംഭവവുമായി ബന്ധപ്പെട്ടതാണ് ഈ വാക്കുകൾ. അവർക്ക് ദാനം ചെയ്യാൻ നബിﷺ ആവശ്യപ്പെട്ടു. അപ്പോൾ ഒരു അൻസാരി ഭാരിച്ച ഒരു വെള്ളിത്തളിക നബിﷺയുടെ മുമ്പിൽകൊണ്ടുവന്ന് വെച്ചു. അതു കണ്ടപ്പോൾ നബിﷺയുടെ മുഖം സന്തോഷാധികൃത്താൽ പ്രകാശമാനമായി. അന്നേരം അവിടുന്ന് പറഞ്ഞു: “ആരെങ്കിലും ഇസ്ലാമിൽ ഒരു നല്ല ചര്യക്ക് തുടക്കം കുറിച്ചാൽ അവൻ അതിന്റെ പ്രതിഫലവും അന്ത്യനാളുവരെ അത് പ്രവർത്തിച്ചവരുടെ പ്രതിഫലവുമുണ്ടായിരിക്കും”. ഇവിടെ ‘ചര്യക്ക് തുടക്കം കുറിച്ചാൽ’ എന്നു പറഞ്ഞതിന്റെ ഉദ്ദേശം ‘നടപ്പിലാക്കിയാൽ’ എന്നാണ്. അല്ലാതെ ‘നിയമമുണ്ടാക്കുക’ എന്നതല്ല. കാരണം അത് നിഷിദ്ധമാണ്. ‘എല്ലാ ബിദ്അത്തും വഴികേടാകുന്നു’.<sup>(7)</sup>

സഹോദരങ്ങളേ, മനസ്സിലാക്കുക; ആറുകാര്യങ്ങളിൽ ശരീഅത്തിനോട് യോജിക്കുന്ന കർമ്മമാണെങ്കിലേ അതിനെ പിൻപറ്റൽ യാഥാർത്ഥ്യമാകൂ.

**ഒന്ന്) കാരണം:** ശറഇയ്യായ കാരണമില്ലാത്ത ഒരു ആരാധന അല്ലാഹുവിലേക്ക് അടുക്കുവാനായി ആരെങ്കിലും ചെയ്താൽ അത് ചെയ്തവനിലേക്കു തന്നെ മടക്കപ്പെടുന്ന ബിദ്അത്താണ്. ചിലയാളുകൾ റജബ് ഇരുപത്തിയേഴാം രാവിയുടെ അന്നാണ് നബിﷺയുടെ ആകാശാരോഹണം നടന്നെന്നു പറഞ്ഞ് ആ രാത്രിയെ ആരാധനകളാൽ സജീവമാക്കുന്നത് ഒരു ഉദാഹരണം. തഹജ്ജുദ് ഒരു ഇബാദത്താണ്. എന്നാൽ മിഅ്റാജുമായി ബന്ധപ്പെടുത്തി അത് ചെയ്യുമ്പോൾ അത് ബിദ്അത്തായി മാറുന്നു. ശരീഅത്തിൽ സ്മിരപ്പെട്ട ഒന്നല്ല ഈ കാരണം. ഈ വിശേഷണം- ആരാധനകൾ കാരണത്തിൽ ശരീഅത്തിനോട് യോജിക്കുന്നതാവണം എന്നത്- പ്രധാനപ്പെട്ട ഒരു കാര്യമാണ്. സുന്നത്താണ് എന്ന് കരുതപ്പെടുന്ന പലതും സുന്നത്തല്ല, പുതു നിർമ്മിതിയാണെന്ന് ഇക്കാര്യം വ്യക്തമാക്കുന്നു.

**രണ്ട്) ഇനം:** ഒരാൾ കുതിരയെ ബലിയറുക്കുന്നുവെങ്കിൽ അത് ശരിയാകില്ല. കാരണം അത് 'ഇന'ത്തിൽ ശരീഅത്തിനു വിരുദ്ധമാണ്. ഒട്ടകം,ആടുമാടുകൾ തുടങ്ങിയ ഇനത്തിൽ പെട്ട കന്നുകാലികളെയല്ലാതെ ബലിയറുക്കലില്ല. ശറഇൽ നിർണ്ണയിക്കപ്പെട്ട ഇനത്തിനോടു യോജിക്കാത്ത ആരാധന അസീകാര്യവും യോജിക്കൽ അനിവാര്യവുമാണ്.

**മൂന്ന്) തോത്:** നിർബന്ധ നമസ്കാരങ്ങളുടെ എണ്ണം അഞ്ചാണ്. ഓരോന്നിന്റെയും റക്അത്തുകളുടെ എണ്ണവും ക്ലിപ്തമാണ്. ആരെങ്കിലും നിർബന്ധമാക്കപ്പെട്ടതിനെക്കാൾ അധിക രിപ്പിക്കുവാൻ തീരുമാനിച്ചാൽ ഇത് ബിദ്അത്തും അസീകാര്യവുമാണെന്ന് നാം പറയും. കാരണം അത് ശറഅ് നിശ്ചയിച്ച തോതിനെതിരാണ്. ഒരാൾ ദുഹർ നമസ്കാരം അഞ്ചു റക്അത്തു നമസ്കരിച്ചാൽ അവന്റെ നമസ്കാരം സാധുവാകുകയില്ലെന്നതിൽ ആർക്കും അഭിപ്രായ വ്യത്യാസമുണ്ടാകില്ല.

**നാല്) രൂപം:** ഒരാൾ വുദുഅ് ചെയ്യുമ്പോൾ ഇരുകാലുകളും കഴുകി ആരംഭിക്കുന്നു. പിന്നെ തലതടവുന്നു. പിന്നെ കൈകളും അതിനു ശേഷം മുഖവും കഴുകുന്നു. അതു കാണുമ്പോൾ നാം പറയും, അവന്റെ വുദുഅ് നിഷ്ഫലമാണെന്ന്. കാരണം അവൻ വുദുഅ് ചെയ്തത് ശറഇലെ രൂപത്തിനെതിരായിക്കൊണ്ടാണ്.

**അഞ്ച്) കാലം:** ഒരാൾ ദുൽഹജ്ജ് ആദ്യ ദിനങ്ങളിൽ ബലിയറുത്താൽ അവന്റെ ബലികർമ്മം അല്ലാഹുവിങ്കൽ സ്വീകാര്യമാകില്ല. കാരണം അത് ശറഅ് നിശ്ചയിച്ച കാലത്തിനെതിരായതാണ്. ചിലയാളുകൾ മൃഗബലിയിലൂടെ അല്ലാഹുവിലേക്കടുക്കാനായി റമദാൻ മാസത്തിൽ ആടിനെയറുക്കുന്നതായി ഞാൻ കേട്ടിട്ടുണ്ട്. ഇത് ബിദ്അത്താണ്. കാരണം അറവിലൂടെ അല്ലാഹുവിലേക്കടുക്കുവാനായി ഉദ്ദഹിയത്ത്, ഹദ്യ് (ഹജ്ജിലെ ബലികർമ്മം), അഖീഖഃ എന്നിവയല്ലാതെയില്ല. ബലി പെരുന്നാളിന് ബലിയറുക്കുന്നതിനുള്ള പ്രതിഫലം പോലുള്ള പ്രതിഫലം കിട്ടുമെന്ന് പ്രതീക്ഷിച്ചുകൊണ്ട് റമദാനിൽ ബലിയറുത്താൽ അത് ബിദ്അത്താണ്. എന്നാൽ കേവലം മാംസം ഭക്ഷിക്കുവാൻ കൊടുക്കൽ എന്ന നിയമം കൊണ്ടാണെങ്കിൽ അനുവദനീയമാണ്.

**ആറ്) സ്ഥലം:** ഒരാൾ പള്ളിയിലല്ലാതെ ഇഅ്തികാഫിറുനാൽ അത് ശരിയാകില്ല. കാരണം പള്ളിയിലാണെങ്കിലേ ഇഅ്തികാഫ് സാധുവാകുകയുള്ളൂ. ഞാൻ വീട്ടിലെ പള്ളിയിൽ ഇഅ്തികാഫിരിക്കുവാൻ ഉദ്ദേശിക്കുന്നു എന്ന് ഒരു സ്ത്രീ പറഞ്ഞാൽ ആ ഇഅ്തികാഫ് ശരിയാകില്ല. കാരണം അത് ശറഇലെ സ്ഥലത്തിനെതിരാണ്. ഒരാൾ തവവാഫ് ചെയ്യാനുദ്ദേശിച്ചു. എന്നാൽ, തവവാഫ് ചെയ്യുന്ന സ്ഥലം മുഴുവൻ ജനങ്ങളാൽ നിബിഡമായതായി അയാൾ കണ്ടു. അന്നേരം അയാൾ മസ്ജിദുൽ ഹറമിയുടെ പിന്നിലൂടെ തവവാഫ് ചെയ്യാൻ തുടങ്ങി. ഈ തവവാഫ് ശരിയാകില്ല. കാരണം തവവാഫിന്റെ സ്ഥാനം വിശുദ്ധ ഗേഹമാണ്. അല്ലാ

ഹു ഇബ്റാഹീം നബിﷺയോടു പറഞ്ഞു:

﴿وَطَهَّرَ بَيْتِي لِلطَّائِفِينَ﴾

“എന്റെ ഭവനത്തെ പ്രദക്ഷിണം ചെയ്യുന്നവർക്കു വേണ്ട ശുദ്ധിയാക്കുക....” (22:26).

രണ്ടു നിബന്ധനകൾ ഒത്താലല്ലാതെ ഒരു ആരാധന സൽകർമ്മമായിത്തീരില്ല.

ഒന്ന്) ആത്മാർഥത.

രണ്ട്) മത നിയമത്തെ പിൻപറ്റൽ. തൊട്ടു മുൻ സുചിപ്പിച്ച ആറു കാര്യങ്ങൾ കൊണ്ടല്ലാതെ പിൻപറ്റൽ യാഥാർഥ്യമാകില്ല.

ബിദ്അത്തുകൾകൊണ്ട് പരീക്ഷിക്കപ്പെട്ട, നല്ല ഉദ്ദേശ്യമുള്ളവരും നന്മ ആഗ്രഹിക്കുന്നവരുമായ ഇക്കൂട്ടരോടു ഞാൻ പറയുന്നു; നിങ്ങൾ നന്മയാണ് ആഗ്രഹിക്കുന്നതെങ്കിൽ അല്ലാഹുവാണെ സത്യം അല്ലാഹു തൃപ്തിപ്പെട്ട സലഹുകളുടേതല്ലാത്ത ഉത്തമമായ ഒരു മാർഗ്ഗത്തക്കുറിച്ച് നമുക്കറിവില്ല.

സഹോദരങ്ങളേ! റസൂൽﷺയുടെ ചര്യയെ അണപ്പല്ലുകൾ കൊണ്ട് കടിച്ചു പിടിക്കുകയും സച്ചരിതരായ മുൻഗാമികളുടെ പാതയിൽ പ്രവേശിക്കുകയും അവർ ഏതൊന്നിലായിരുന്നുവോ നിലകൊണ്ടിരുന്നത് അതിൽ നിലകൊള്ളുന്നവരാകുകയും അങ്ങനെ ചെയ്യുന്നത് നിങ്ങൾക്ക് വല്ല പ്രയാസവും ഉണ്ടാക്കുന്നുവോ എന്ന് നോക്കുകയും ചെയ്യുവിൻ.

ഞാൻ പറയട്ടെ- എനിക്ക് വിവരമില്ലാത്ത കാര്യം പറയുന്നതിനെ തൊട്ട് ഞാൻ അല്ലാഹുവിൽ ശരണം തേടുന്നു- ബിദ്അത്തുകളോട് അങ്ങേയറ്റം താൽപര്യമുള്ള ഇക്കൂട്ടരിൽ മിക്കവരും ശരഇൽ സ്ഥിരപ്പെട്ട, സുന്നത്താണെന്ന് ഉറപ്പായ കാര്യങ്ങൾ നടപ്പാക്കുന്നതിൽ അമാന്തം കാണിക്കുന്നവരാണെന്ന് കാണുവാൻ

സാധിക്കും. ബിദ്അത്തുകൾ വെടിഞ്ഞാൽ സ്ഥിരപ്പെട്ട സുന്നത്തുകൾ സ്വീകരിക്കാനും അമാന്തം വെടിയാനും അവർക്ക് സാധിക്കും. ഇതെല്ലാം ഹൃദയങ്ങളിൽ ബിദ്അത്തുകളുണ്ടാക്കുന്ന ദോഷങ്ങളാണ്. ബിദ്അത്ത് ഹൃദയങ്ങളിലുണ്ടാക്കുന്ന ദോഷങ്ങൾ വമ്പിച്ചതാണ്. ദീനിൽ അതുണ്ടാക്കുന്ന അപകടങ്ങൾ വലുതാണ്. മുൻഗാമികളായ ചില ജ്ഞാനികൾ പറഞ്ഞതുപോലെ, ഒരു സമൂഹം അല്ലാഹുവിന്റെ മതത്തിൽ ബിദ്അത്തുകളുണ്ടാക്കിയാൽ അത്രയും അല്ലെങ്കിൽ അതിനെക്കാളും സുന്നത്തുകൾ അവർ പാഴാക്കുന്നതാണ്.

എന്നാൽ താൻ പിൻപറ്റേണ്ടവൻ മാത്രമാണെന്നും മതനിയമങ്ങൾ ഉണ്ടാക്കുന്നവനല്ലെന്നും ബോധമുള്ള മനുഷ്യൻ അക്കാരണത്താൽ തന്നെ ഭയഭക്തിയും വിനയവും ഉള്ളവനും ലോകരക്ഷിതാവിയായി ആരാധനകൾ ചെയ്യുന്നവനും സൂക്ഷ്മാലുകളുടെ ഇമാമും ദൂതന്മാരുടെ നേതാവും ലോകരക്ഷിതാവിന്റെ ദൂതനുമായ മുഹമ്മദ്ﷺയെ പരിപൂർണ്ണമായി പിൻപറ്റുന്നവനുമായിരിക്കും.

അല്ലാഹുവിന്റെ സത്തയുമായോ നാമഗുണവിശേഷങ്ങളുമായോ അല്ലെങ്കിൽ അല്ലാഹുവിന്റെ റസൂലുമായോ അദ്ദേഹത്തെ മഹത്വപ്പെടുത്തുന്നതുമായോ ബന്ധപ്പെട്ട കാര്യങ്ങളിൽ വല്ല ബിദ്അത്തിനെയും നല്ലതായി കാണുന്ന മുഴുവൻ മുസ്ലിം സഹോദരങ്ങളോടും എനിക്കു നൽകാനുള്ള ഉപദേശം ഇതാണ്: നിങ്ങൾ അല്ലാഹുവിനെ സൂക്ഷിക്കുക; അതിൽ നീതി പൂർത്തു ക. നിങ്ങളുടെ കാര്യങ്ങൾ മതനിയമങ്ങളെ പിൻപറ്റുന്നതിലധിഷ്ഠിതമാക്കുക; പുതുനിർമ്മിതികളിലല്ല, ആത്മാർഥതയിലാക്കുക; പങ്കുചേർക്കുന്നതിലല്ല, പരമകാണുണികൻ ഇഷ്ടപ്പെടുന്നതിലാക്കുക; പിശാചിന് ഇഷ്ടപ്പെടുന്നതിലല്ല, എനിട്ട് നോക്കിക്കാണുക; മനസ്സുകൾക്ക് എന്തുമത്രം സമാധാനവും ശാന്തതയും ഹൃദയത്തിന് എന്തൊരു ആശ്വാസവും പ്രകാശവും ജീവിതത്തിന്

എന്തൊരു ധന്യതയും ലഭിക്കുമെന്ന്.

അല്ലാഹു നമ്മെയെല്ലാം സന്മാർഗികളുടെ വഴികാട്ടികളും സജ്ജനങ്ങളുടെ നായകരും ആക്കുമാറാകട്ടെ. നമ്മുടെ ഹൃദയങ്ങളെ വിശ്വാസം കൊണ്ടും വിജ്ഞാനം കൊണ്ടും പ്രകാശമായ മാക്കുമാറാകട്ടെ. നാം മനസ്സിലാക്കിയ കാര്യങ്ങൾ നമുക്ക് ദോഷകരമല്ലാതാക്കുമാറാകട്ടെ. അല്ലാഹു തന്റെ സത്യവിശ്വാസികളായ ദാസന്മാരിൽ നമ്മെ പ്രവേശിപ്പിക്കുകയും അവന്റെ സൂക്ഷ്മമാലുകളായ മിത്രങ്ങളുടെയും വിജയിക്കുന്ന കക്ഷിയുടെയും കൂട്ടത്തിൽ നമ്മെ പ്രവേശിപ്പിക്കുകയും ചെയ്യുമാറാകട്ടെ. മുഹമ്മദ് നബിയിലും കുടുംബത്തിലും അല്ലാഹു കാരുണ്യം വർഷിക്കുമാറാകട്ടെ.

**കുറിപ്പുകൾ**

1. അഹ്മദ് (5/153, 162), അസ്സഹീഹ (1803).
2. മുസ്ലിം (262).
3. അഹ്മദ് (17275, 17274), അബൂദാവൂദ് (4607), തിർമിദി (2676), ഇബ്നു മാജഃ (42), ഹാക്കിം (1/95) സ്വഹീഹാണെന്ന് പറയുകയും ദഹബി അതിനോട് യോജിക്കുകയും ചെയ്തു.
4. ബുഖാരി (2010).
5. ബുഖാരി (2012), മുസ്ലിം (761).
6. മുസ്ലിം (1076).
7. ധർമം ചെയ്തൽ ഇസ്ലാം അനുശാസിക്കുന്ന പുണ്യകർമ്മമാണ്. ദാരിദ്ര്യമനുഭവിക്കുന്ന ആളുകൾ വന്ന സന്ദർഭത്തിൽ ദാന ധർമ്മമാകുന്ന പുണ്യകർമ്മത്തിന് ഒരാൾ തുടക്കം കുറിച്ചതിനെയാണ് റസൂൽﷺ 'മൻ സന്ന' (ആരെങ്കിലും ഒരു ചര്യക്ക് തുടക്കം കുറിച്ചാൽ) എന്നു പറഞ്ഞത്-വിവ.